

Kerala Gazette No. 26 dated 27th July, 2017.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 2368/ச. இ. சி. 2/2015/சட்டம்.

திருவனந்தபுரம், 2016 மார்ச் 30
1191 மீனம் 17/
1938 சைத்திரா 10.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2016 மார்ச் 8-ம் தேதி குடியரசு தலைவரின் அனுமதி கிடைத்துள்ளது.

ஆளுநரின் ஆணைப்படி,

டி. சாஜூ,

சிறப்புச்செயலர் (சட்டம்).

2016-ன் சட்டம் எண் 11

2015-ன் ஊதியம் வழங்குதல் (கேரள திருத்த) சட்டம்

1936-ன் ஊதியம் வழங்குதல் சட்டத்தை மேலும் திருத்தம் செய்வதற்குரிய ஒரு அவசரச்சட்டம்.

முன்னுரை.—கேரள மாநிலத்தின் 1936-ன் ஊதியம் வழங்குதல் சட்டத்தை பின்வரும் தேவைகளுக்காக மேலும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஆறாம் ஆண்டில் பின்வருமாறு சட்டமியற்றப்படுகிறது.

1. சுருக்கப்பெயர் வியாப்தி மற்றும் தொடக்கம்—(1) இந்த சட்டம் 2015-ன் ஊதியம் வழங்குதல் (கேரள திருத்த) சட்டம் என்று அழைக்கப்படலாம்.

(2) கேரள மாநிலம் முழுவதும் இது வியாபித்திருக்கும்.

(3) இது 2015 அக்டோபர் 3-ம் தேதி அமலுக்கு வந்ததாக கருதப்பட வேண்டும்.

2. பிரிவு 6-ல் திருத்தம்—1936-ன் ஊதியம் வழங்குதல் சட்டத்தின் (1936-ன் மத்திய சட்டம் எண் 4), பிரிவு 6-ல் நிலவிலுள்ள காப்புவாசகத்திற்கு பிறகு, பின்வரும் காப்புவாசகம் சேர்க்கப்படவேண்டும், அதாவது:—

“இந்த சட்டத்தில் எது எவ்வாறு இருப்பினும், தொழிற்சாலை அல்லது பிற அமைப்புகளின் பணியாளர்களுக்கு அவர்களது ஒப்புதல் இல்லாமல் ஊதியத்தை அல்லது காசோலையை அவரது வங்கிக்கணக்கு வாயிலாக வழங்குவதற்கு மாநில அரசு, அரசிதழ் அறிக்கை வாயிலாக வெளியிடலாம்”.

3. இரத்தாலும் காப்பும்—(1) 2015-ன் ஊதியம் வழங்குதல் (கேரள திருத்த) அவசரச்சட்டம் (2015-ன் 17) இதனால் இரத்து செய்யப்படுகிறது.

அவ்வாறு இரத்து செய்யப்பட்ட போதிலும், மேற்கூறிய அவசரச் சட்டத்தின் அடிப்படையில் திருத்தம் செய்யப்பட்ட முதன்மைச் சட்டத்தின்கீழ் செய்த ஏதேனும் செயலோ அல்லது எடுத்த ஏதேனும் நடவடிக்கையோ இந்த சட்டத்தின் அடிப்படையில் திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டும்.